

चिरमी म्हारीं चिरमली चिरमी रा डाला चार

चिरमी म्हारीं चिरमली चिरमी रा डाला चार,
भोळी म्हारी चिरमी रे

चिरमी बाबो सा री लाडली,
चिरमी बाबो सा री लाडली,
बा तो मोत्यां बिचली लाल
वारी जाऊं चिरमी ने।।

चिरमी माऊंसा री लाडली।
चिरमी माऊंसा री लाडली।
बा तो काळजिये री कोर.
भोळी म्हारी चिरमी रे।।

ऊंचले डाले म्हे चढा,
म्हारे निचले डाले जेठ,
वारी जाऊं चिरमी रे
म्हारे निचले डाले जेठ
वारी जाऊं चिरमी रे।।

उतरो जेठ जी म्हें चढा,
उतरो जेठ जी म्हे चढा
कोई जोऊं म्हारें बाबोसा री बाट,
भोळी म्हारी चिरमी रे।।

चढती ने दिखे मेडतों,
चढती ने दिखे मेडतो,
उतरती ने,
उतरती ने दिखे अजमेर,
वारी जाऊं चिरमी ने,
उतरती ने दिखे अजमेर,
वारी जाऊं चिरमी ने।।

चढती रो चमके चुडलो,
चढती रो चमके चुडलो,
उतरती रो नौसर हार,
भोळी म्हारी चिरमी रे।।

बाबोसा रे चढवा घोडलों,
बाबोसा रे चढवा घोडलो,
म्हारे बीरो सा रे,
म्हारें बीरो सा रे चढवा टौड़,
भोळी म्हारी चिरमी रे

घुड़ले रे बांधण घुघरा,
घुड़ले रे बांधण घुघरा,
कोई टोरड बांधण लूम,
वारी जाऊं चिरमी ने,
चिरमी म्हारीं, चिरमली,
चिरमी रा डाला चार,
भोळी म्हारी चिरमी रे

<https://www.bhajanganga.com/bhajan/lyrics/d/22646/title/charmi-mahari-chirmali-chirmi-ra-dala-chaar>

अपने Android मोबाइल पर [BhajanGanga](#) App डाउनलोड करें और भजनों का आनंद ले |